

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Siemionouskaja wulica d. 6 kw. 5. Redakcija „Bielarus“.

Szkada mnie hetaho narodu... bo nie maje czaho jeści (słowy Chrystusa).

Szczaście.

U wialikszyje swiaty, Nowy Hod, na imianiny i pry roznych druhich akazijach—ludzi majuć zwyczaj winszawacca užajemnai życzyć adzin druhomu usiaho dobroho, pryczym duża czasta czuwać słowy „szczaście“. Bo užo-ż, kali chto chce druhomu dahadzić, dyk najlahczej hetaho dakanaje, skazaŭszy, szto życzyć jamu szczaścia. Tolki bieda ũ tym, szto hetaje szczaście nia ũsie adzinakawa rozumiejuć: chworyje—skažuć, szto kali czaławiek zdarou—to i szczaśliwy, biednyje skažuć, szto czaławiek bahaty—szczaśliwy czaławiek; muž, katory maje błaħuju żonku, każe, szto byŭ-by szczaśliwym, kab jana stałasia dobraj; żoncy pjanicy zdajecca, szto jana była-b szczaśliwaj, kab jaje muž piarestaŭ zahleđać u czarku. Z hetaho widać, szto koźny czaławiek pa swojmu rozumieje szczaście. I kali zdarajecca, szto chwory stajecca zdarowym, ci biedny—bahatym, słowam, szto czaławiek dastaje toje, czaho žadaŭ, to hetaje szczaście u jaho nia doŭha trywaje.

Czamu? Jon-ža dajszoŭ taho, czaho tak wielmi dabiwaŭsia!

A woś dzieła taho, szto praŭdziwaje i wiecznaje szczaście jośe tolki ũ niebi—ũ Boha. Na ziamli jaho nima. Na ziamli-ż może mieć cień hetaho praŭdziwego szczaścia tolki toj czaławiek, katory idzie prostaj ścieżkaj da hetaho wiecznaho szczaścia-da Boha;—katory żywie i pascupaje tak, jak praŭdziwaja katalickaja wiera wymahaje. Woś da hetkaho szczaścia pawinien iści koźny dobry, rozumny

czaławiek, a złašcza chryścijanin - katalik.

Adnak heta nie znaczyć, szto treba zusim apuścić ruki i tolki ab tym dbać, kab nia mieć na sumleñni hresznych pascupkoŭ, a druhoje—choć propadam pascupdzi! Niechta skazaŭ, szto dosi budzie czaławieku piekła za toje, kali jon niczoha dobroho za swoj wiek nia zrobić. I praŭda skazana, bo kali czaławiek nia robić taho, szto pawinien, jon užo tym samym hreszyć, a koźny pawinien pracawać i biez pierestanku pracawać nad tym, kab być i sytym, i adziety, i zdarowym i druhim pamahać czym zmoha.

A jak czaławiek budzie rabić usio toje,—szto pawinien, dyk jon budzie stajeć na tej prostaj darozie, na katoraj jon być pawinien, a saznawajuczy usio heta, czaławiek budzie zdawalany saboj, i można skazać, szto jon budzie szczaśliwym. I czym bolej czaławiek budzie pracawać dla druhich, tym czaściej budzie mieć zdawaleñnie s taho, szto i hramadzianstwo i paadzinocznyje asoby uwaźajuć jaho za karysnaho i dobroho, i tym jon budzie szczaśliwiejszy.

Woś da hetakaho szczaścia pawinien kierawacca koźny dobry czaławiek, a złašza koźny katalik, katoraho wiera każe lubić Boha nad usio, a bliźniaho, to znaczyć koźnaho czaławieka—tak, jak sam siabie. A szto-ż znaczyć lubić koźnaho, kali nia toje, szto treba im usiudy i usiohdy dobra rabić. I można-b skazać: Lubi Boha nad usio, a bliźniaho, jak sam siabie, dyk i budzisz szczaśliwym!

B. Prauka.

Zmrokam.

*Ni znaju ja, czamu u toj czas,
Jak soncc kryjecca za hory,
I hasnie dzień — dusza maja
Tak pouha zmuszanaj pakory.*

*Ni znaju ja—czamu jak zmrok
Nawiśnie lohka nad ziamloju
I dal błakitnaja kruhom,
Usia paciahniecca imhłtoju —*

*U hrudziach maich styhaje krou.
Czahoś tak žal, czacho—ni znaju
I mnie zdajecca — ad życia—
Niczoha bolsz ni wymahaju.*

*Zdajecca bolsz ja ni żywu,
A niejako styhnu, zwoli mleju;
Żadaniiau żadnych —i ab ich,
Zdajecca maryć ja nia śmieju.*

*Paczućcie lepszaje u toj czas—
Jak cień biez znaku niknuć stanie,
I serce czułaje u hrudziach,
Jak list sarwany, chutka wianie.*

*...Sztó raz hłybieje ciszyna,
Ledź czutna strujka wietru tchaje, —
U pakory zmuszenaj dusza
Balić i sumna uzdychaje.*

*A woczy, rosnyje ad sloz,
Szukajuć błedny promień słońca,
Darma! — skroś prymrok i imhła,
I niejaka nura biaz konca...*

*Prycichła usio... Dzieś zorki blask
Na chmurnym niebie ledź iskrycca;
Lnuć dumki smutnyje u duszu,
I ich nima mnie sił pozbycca.*

*I pamimawoli u zabyćcio —
Ja uhtyblajusia zdajecca,
I wielmi rad, kali u toj czas
Na chwilu cisza pierarwiecca.*

*Kali paczuju cichi zwon
Na Anioł Pański z wież kaściota,
Lachzej szmat stanie na duszy
I stanje radaśniej naukota...*

Mińsk.

Albert Paulowicz.

Spatkańnie.

Choć heta i drenna, — zusim nawet drenna, ale lepsz użo pryznacca—na duszy mo lahczej stanie.

Sprawa woś u czym.

Jak baczycie — maju chwarobu użo takuju — hłumić papieru swaimi pisańniami. Achwotnikaŭ da hetaho zawiastosia ciapier—choć hać imi haci.

Nia wiedaju, ci koźnaho z nich, ale mianie — to zaŭsiody biare straszennaja zazdrasć i niejkaŭ złość na taho z maich bratoŭ — pisakoŭ, katoryje patraplajuć lepsz zhlumić papieru, czym heta rablu ja sam. Nu, pasudzicie ciapier, — ci-ż heta nia drenna? nia soramna?

Żywuczy ŭ horadzie, czytaju, razumiejecca, nie adnu hazetu, i s pamiz pisakoŭ u nich, nihto tak mianie nie zławaŭ, jak niejki „Karol“.

Ci heta praŭdziwaje proźwiszcze jaho, ci tolki wydumanaje—Boh jaho wiedaje. Ale kali napisze—to napisze: jak nażom adreże, dy zaŭsiody takoje wiasiołaje—szto choć za baki biarysia. Wyjdiesz, bywało, na wulicu, kupisz tuju hazetku, ŭ katoraj pisze hety „Karol“, paŭziesz pamaleńku i czytajesz. Hladzisz—szmat jeszcze takich samych achwotnikoŭ: iduć—czytajuć. Zapuścisz heta żuraŭla adnym wokam—szto czytajuć? tak sama: pisańnie „Karala“. Czytajuć, dy uśmiechajucca, a inszy nia ździerzycca, dy choć na wylicy, a zarahocze.

Hetak było i uczora. Wyjszaŭ ja, kupiŭ hazetku, idu, czytaju—nu i napisaŭ że hety „Karol“—choć ty uwarwisia sa śmiechu! Baczu, —i szmat jeszcze chto tak sama czytaje, i tak sama uśmiechajucca. Dyj niadziwa:—prosta strymacca trudna, hetak wiasioła napisana! A tut—jak na biadu — niaboszczyka wiaduć. U czatyroch niasuć prostuju na czorna pamalawanaju damawinu, za joj biedna adzietaja kabiecina i czaćwiora dzietak: adno druhoha mienszaje.

Hore i śmiech—spatkalisia.

Tut użo sam siabie pachwalu. Nie daczytaŭszy da kanca „Karala“, skruciŭ ja hazecinu, upchnuŭ u kischeń, dy i pajsoŭ za damawinaj.

— Sztoż heta woza jakoha koleczy nie ŭziali? hetak daloka nieści—ciażka, żwiertajusia da starszaho chłopczyka.

Hlanuŭ jon na mianie sumna, sumna, rażwioŭ ruczkami i szapanuŭ:

— Nia było za szto... i tak niaboszczyk tatka nasz addawaŭ usio nam, a sam haładaŭ, i dziela taho biez pary zyjszoŭ z hetaho świetu... — zaŭsiody ŭ-biadzie siadzili: płakali, dy płakali...

— A czym-że jon zarablaŭ? staŭ da pytawać ja chłopczyka.

— Pisańniem, atkazywaje jon.

— Pisańniem? a jakże zwali waszaho tatkū?

— Tarczynski, ale jaho najbolsz zwali „Karalom“...

Ja padyjszoŭ da ludziej, szto niesli damawinu.

— A wy—niaboszczyka swajaki? pytaju.

— Nie—naniatyje, atkazywajuć jany.

— Dyk dajcie-ż, kažu, padmianiu z was katoraho. Hroszy ũsio roŭna buduć wam zapłaćeny, za heta ruczajusia ja sam.

— A wy z radni? pytajecca adzin s prawadnikoŭ.

— Ja—brat—rodny brat „Karala“...

I, choć damawina była ciazkaja — nieści daloka, ale mnie było lohka,—zusi lohka...

Kali prynieśli my damawinu na mahilnik i spuścili ũ zahadzia pryhatawany doł,—pierszuju hrućki ziamlicy na jaje — paśpiaszju kinuć ja...

I zachaciełsia mnie kryknuć nad mahilaj hetaho nieznamomaho mnie czaławieka—kryknuć tak,—kab uwieś świet paczuŭ:

„Śpi bracie! moj rodny bracie! — śpi spakojna: twaje zapisanyje dumki jeszcze nie adnu duszu razwiesielać, jeszcze nie adnu ślazu stymajuć u żyćci harrotnaho czaławieka... Czamu-ż nikoha nie znajsłozia uciorei ślazu twaju? ślazu siamji twajej“?

Chacieŭ ja kryknuć, ale strymaŭsia: pa szto? pierad kim? Hora siamji nie ũbaŭlu, a reszta? — reszta — ludzi... tolki czużyje — tolki... naniatyje...

Jurka Mucha.

Kaścielny kalendar.

Marec.

22. P. †† Bohusława i Paŭła B.
23. S. †† Kaciaryny D.
24. *Niadz. 4 W. Postu*, Marka mucz.
25. P. † *Zwiastawańnie N. M. P.*
26. A. †† Ludgiera B. W.
27. S. †† Jana Pustelnika.
28. C. † Sykstusa III Papieža.
29. P. †† 7 boleščiaŭ N. M. P., Eustazaho Opata.

30. S. †† Anieli Udawy.

31. *Niadz. Muki Panskaj*, Balbiny.

Krasawik.

1. P. † Teadory i Gugona.
2. A. † Pranciszka s Pauli.
3. S. †† Ryszarda biskupa.
4. C. † Izydora B. W.

Zwiastawańnie N. M. P.

25 marca Kaścioł Katalicki, a z im i ũsie my, abchodzili ũwiata *Zwiastawańnia N. M. P.*, abchodzili pamiatku tej wialikaj chwili u historyi naszaj ũwiatoj wiery, kali Aniał Gabryel abjawiŭ N. Maryi Dziawicy, szto Jana staniecca Matkaj Boha—Jezusa Chrystusa.

U biednaj żydoŭskaj miašcinie—Nazaret, żyła Taja. Katoru sam Boh zapawiedaŭ jeszcze pierszym ludziam ũ rai, a Katoraj, jak a Matcy Atkupiciela ũwiata praroczyli natchnionyja ludzi Staroha Zakonu. Katora wolaj Najwyższaho była wybrana na Matku druhoj Asoby św. Trojcy — i dzieła hetaho wialikaho praznaczeńnia była zachowana ad hrechu, była miłaj Bohu, była „poŭna łaski“ Bożaj, jak zašwiedczyŭ Aniał. Cicha, spakojna—pamiż malitwaj i kłopotami szto-dziennaho żyćcia —prachodziŭ Maryi Dziewicy hod za hodkam, aź ũreszcie nastupiła hadzina, kali prywatnaje—asabistaje jaje żyćcio skonczyłasia, a paczałsia żyćcio dla ludziej, żyćcio dla Taho, Katory mieŭ za nas pamierci.

Niawinnaj Czystaj Dziawicy zjawiŭsia Aniał i — prywitaŭ jak Matku Boha! Zdziŭleńnie, radaść, dy ũreszcie wialikaja pakora—było ũ słowach atkazu N. Maryi Dziawicy paślanniku Bożamu. Zhodziłasia Jana z wolaj Boha ũ hetaj chwili, tak sama, jak i pad kryżam—na Golgocie. I radaść, i ciarpieńnia prymała z najwialikszej pakoraj, bo była Jana „Słuźebnicaj Boha“ — ni słuźebnicaj ũwietu, daczesańci, ziemskaho żyćcia, ale „Słuźebnicaj Wyższaho Nakazu“, „Słuźebnicaj Praznaczeńnia“, „Słuźebnicaj Boha“!

Nawuka z hetaho dla nas—synoŭ Maryi, — wyrazna:

Naśledawać żyćcio Matki Bożaj: cichaje, niawinnaje, biednaje, prymać zaŭsiody spakojna ũsieńka, szto-by nas ni spatkała—i radaści, i ciarpieńnia; ni wyszywacca, ni pysznicca. Kali nam bywaje krychu lepsz, czym druhim, ni narekać — kali horej; ab adnym tolki

zašiody treba prasić Boha i samym rupicca—heta kab nia być hrešznymi, heta, kab być ũsciaž miłymi Maryi Dzawicy, a tym samym i Bohu!

Kašcielnyje wiedamašci.

Pieramieny u duchawienstwie.

Pa zahadu Wysoka - Prawielebnaho Administratora ks. Michalkiewicza ũ duchawienstwie Wilenskej dyjecezii stalsia pieramieny:

Ks. Feliks Mingin—naznaczeny na wikaraho u Dzisnu: ks. Alfons Chalecki — na wikaraho ũ Sakolku; ks. Aũbustyn Aũtuchiewicz—s Sakolki—na wikaraho ũ Tabaryszki, i razam zamieniać chworaho tamtejszaho parocha; ks. Benon Kajparoch Łubina i ks. Jazep Rowinski — paroch s Ciechanoũca—na swai prošby—zamieniajucca miejscami; ks. Antoni Dalinkiewicz — paroch z Herwiatoũ, i ks. kan. Anicet Butkiewicz—paroch z Nowa-Wilejki zwalnijucca ad abawiazkoũ na czatyry miesiacy dla papraũki zdarouja

Zapret.

Urad atkinuũ prošbu Wysoko-Prawielebnaho Administratora ks. Michalkiewicza ab pazwaleũni abchodu 1600-lecia edyktu Medjolanskaha.

* * *

Ministar ũnutreũnnich spraũ admowiũ prošbie ks. Fordona ab pazwaleũni ũstupić da klasztara ks. ks. Franciszkanaũ u Hrodni.

Rym.

Na Wialikdzieũ — Papieŕ skasawaũ interdykt, wydany praz Jahu na horad Adreju (ũ Italii) za ũniewahu swajho biskupa. (Interdykh — pazbaũleũnie jakich koleczy łask kašcielnych).

Austro-Wenhry.

Pierszy biskup Wenhry wydaũ pasterski list, ũ katorym razwazuje sprau apieki nad moładziej.

Przywaje jon duchawienstwo i wuczycieloũ apiekawacca siemjami, majuczymi szmat dziaćiej; zahadywaje duchawienstwu dahladać wychawaũnia moładzi, adbywajucej kary ũ turmach i apiekawacca jeju pa wychadzie s turmaũ; wymahaje ũbirać wiedamašci ab

dziaćiach katalickich, katoryje chodziać da szkołak inawiercaũ i wychawanych ũ domie apiakunoũ inawiercaũ; ureszcie — hanić apieku hasudarstwa nad dziaćiami, bo — miest pamahać biednym baćkom samim wychowywać swaich dziaćiej. — buduże tolki damy dla wychawaũnia.

XXIV miŕnarodny eucharystyczny Konhres.

Konhres (albo zjezd) budzie at 23—26 krasawika hetaha hodu na wostrowie Malcie. Wostraũ maje 184 tysiaczy duŕz narodu. Maltancy — narod katalicki i wielmi paboŕny.

U 58 hadu pa naradzeũni Chrystusa—kala Malty—razbiũsia karabl, na katorym jechaũ ũw. Paweł da Rymu, i ciapier jaszcze ũ horadzi Notabil jošć kašcioł, pabudowany na pieczary, dzie ŕyũ ũw. Paweł.

Indija.

Katalicki Kašcioł ũ Indji i na wostrawie Cejłoni maje ciapier 9 arcybiskupoũ, 30 biskupoũ i 4 apostalskije prefektury. Ksianczoũ eũrapejcaũ tam—1039, ksianczoũ indijan—1596. Apracza taho, jošć tam 561 manachaũ i 2961 manaszak. Kašciołaũ i kaplic ũ Indii—4914. Katalickich dziaćiej ũ szkołach—230 tysiaczaũ, a ũsich katalikoũ jošć ũ Indijach—kala 2 s pałowaj miljonaũ.

Szto czuwać.

Wilnia. Tut uŕo wiesna—zusim wiesna: ciopła, pryhoŕa; na niekatorych kušciakach pakazalisia liŕtki; na inszych drewach panabuchali ũŕo i poczki.

* * *

U wilenskim akruŕnym sudzie razbirajecca ciapier wielmi cikaũnaja sprawa.

Padsudnych — czaławiek 80. A sudziać ich za toje, szto jany, nie zdaũzsy, jak patreba ekzaminu, pakuplali sabie za hroszy falszawanyje atestaty—patenty, i hetkim paradkam, karystajuczy s padfalszawanych ũwiadectwoũ,—paũbiwalisia ũ uniwersytety — uczycca na daktaroũ; insyje — prajszli ũ czynoũniki i t. p.

Sprawa ciachniecca doũha, i jeszcze nia skonczyłasia.

Pieciarburh. Aposznimi czasami — nad Rasiejaj, asabliwa sa staron Niamiecz-

czyny i Austryjackaj, paczali czasta pakazywacca latuczyje maszyny. Chto, i dziela czaho na ich lotajuć nad ziamloj rasiejskaj—nima wiedama.

Woś, dziela hetaha — rasiejski ũrad manicca wydać pastanaŭle nie, szto, kali-b hetyje latuczyje maszyny pa danym znaku palicii, nie zachacielu spuścicca na ziamlu, kab zahlanuć, jakije tam hości lotajuć,—strelać u hetyje ptuszki.

Choć, praŭdu każuczy, my—i ũ miadźwiedzia adwykli ũžo traplać, a szto-ż hawaryć a takich ptuszkach, katoryje lotajuć i wysoka, i daloka?...

* * *

U Pieciarburhu jość akademija, ũ karoraj wuczacca na wajennych dachtaro .

Woś, hetym akademikam, dzlela taho, szto jany nosiać adzieżynu, padchadzia na wajennuju, zahadali addawać „cześć“ nia tolki aficeram armij, ale nawat žandarmskim aficeram.

Hetkim rasparadżeńniem — studenty straszenna aburylisia i, sabraŭszy pamiz saboj schod, — postanawili pakul szto bolsz nia uczycca na wajennych dachtaroŭ, i pazrywali s swaich mundzieroŭ pahony, pałamali swaje szaszki i t. d.

Akademiju hetu pa zahadu naczalstwa—pakul szto—zakryli.

Nu, dyk szto-ż z hetaho budzie? — Rezać lohka, ale laczyć—ciażkawata...

* * *

U ministerstwie praświety — znoŭ stali pracowywać projekty ahulnaj, paczatkowaj nawuki dla usiej moładzi.

Prajekty i... tolki projekty...

Szto-ż?—dobraja recz: czym-by dzicia nia cieszylosia, aby nie płakało...

Białystok. U pryharodnym lesie, palicija arysztaŭala 16 rabotnikoŭ s fabryk biez daj pryczyny. Kwatery arysztaŭanych pieratreśli. U try dni pašla hetaho—troch czaławiek wypuścili na swabodu, a druhich—trymajuc̄ jeszcze i ciapier u aryszeie.

Nie kujecca, a pleszczycca...

Ryha. Aposznimi czasami pajszła moda na usielakije zjezdy. Tak, naprykład, u Ryzie byŭ zjezd zładziejau.

Zjechacca — to zjechalisia, ale razjechacca—nie ũdałosia... Palicija ũ czas praniucała i usich hetych panou arysztawała.

Carycyn. Azimina prapała, a heta ũžo czaćwiorty pad rad nieuradzaj. Znoŭ, znaczycca, možna spadziejacca hoładu.

Woś jeszcze adna paciecha; nu, ale my da hetaho prywykli.

Piszuć da nas.

F. Prudziszczu, Wilensk. hub. Wilejsk. paw. Za aposznije czasy—szto raz bolejš i bolejš stała prybywać kupcoŭ na lasy. Szto jeszcze horsz — paczali jany jeździć pa naszym kraju s pierawoznymi swaimi pryładami—tartakami.

Dzie hetki tartak zawiadziecca, — u kruh wypałaskiwaje les. I, choć na razie zarabotki traplajucca i nia drennyje, ale pašla, badaj, prydziecca žwiarnuć ich... na treski, bo apaŭ ũ wakolicy budzie skupawata.

U Prudziszczy jość ũžo dwa parawiki, katoryje pracujuc̄ nad tym, kab spusztoszyć naszu wakolicy. Szto budzie dalej—nima wiedama, ale ũžo trudna czaławieku dakupicca biarwienia na chatu.

Z.

Szto czuwać u nas.

Kali sudzić z nawinaŭ u hazecie,— Szmata lepiej dzieicca ũ ludziej na Bożym świecie,

Jak tut u nas—ũ Ihumienskim pawiecie. Bo ludzi ab duszy tam bolejš dbajuc̄: Haretku pić i klaścisia—kidajuc̄, I ũ spowiedzi na rok raz niekolki bywajuć.

A ũ nas — rady ũ-hady chto zjeździć da kaścioła,

A ũsio na torh — u Minsk, miasteczki, sioła,

I tam harelicaj czastujucca wiasioła.

A to i hetkaho spatkaisz tut pjaniuszku, Szto raz prapiŭ chamut, każuch i apraniuszku;

I ledź duszy nie zapradaŭ czartu na juszku...

Nie mała i takich joś, szto na wieczarynki

Nie zalejuć husiej, kurej, aposzniaj szynki,

I na haretku zboża zbyć sa try asminki...

Tady ũžo bal; na stoł, znaj, padajecca Zakuska żarana, harełka moram ljecca, Aż czort na pokuci ad radaści śmiajecca. A jak na dobry czyn prykinucca da składki,

Dyk: „trudna żyć siamiejka, niedostatki“... Takije ũ nas — u Mienszczyne paradki.

Para, bratki, aczuchacca nam s czadu: Pryniać ludcoŭ ad nas mudrejszych radu, Rabić, kab bolsz byŭ ũ żyćci duchoŭnym ładu:

Za pracu treba nam, braty, uziacca,
Błahich narowaŭ, pjanstwa wyrakacca,
I da ũsiah, szto dobra, prykladacca!

Miński Bielarus.

Wiestki z zahranicy.

Italija.

**Rym. Trywożnyja wiestki latuč z Rymu.
Papież ciażka zachwareu.**

Byli, praŭda, i špiersza czutki a chwiarobie św. Ajca, ale tady pisali, szto heta tolki *influenca* — niczoha strasznoha, i tyki skora jana minula. A ciapier, jak piszuć u telehramach, Papież zachwareu na zapaleńnie nyrak, i czasta mleje.

Boże! Żmiłujsia nad Ajcom naszym!

* * *

Wajna na Bałkanach—

ciapier, badaj, może skora i skonczycca, bo, jak užo wiedama, Bałhary — czaho najbolsz dabiwalisia — taho i dabilisia: Adryanopal uziali.

Hłaŭny turecki naczałnik Adryanopala—Szukry-pasza, choć baraniŭsia dahetul wielmi adważna, ale — baczuczy, szto nijakoha ratunku ũžo nima, zdaŭsia z usim swaim wojskam.

Bałharski karol, chwaluczy adwahu Szukry-paszy, addaŭ jamu nazad jaho sablu.

Zawirucha kala Skutary —

hetaho wielmi waźnaho punchtu tureckaha, najbolsz ciapier źwiertaje ũwahu ũsich.

Na Skutary nalahli Czornahorcy, a padmahajuć im Serby. Ale na heta

naszupyryłasia Europa.

Aŭstryjaki, niemcy, anhljicy, italijcy i francuzy — pasłali swaje karabli na more ad starany Skutary, kudej idzie padmoha wojskam i charczami czornahorcami i serbam, i hetkim paradkam choczuć zaharadzić im darohu z hetaj starany, kab nia było padwozu — pomaczy.

Robiać jany heta dziela taho, szto zhawaryłisia pamież saboj, kab Skutary — ci adalejuć im bałkanskije sajuźniki — ci nie, — a nie addać jaho czornahorcami, bo tak wymahaje palityka...

Palityka — palitykaj, a tymczasam czornahorcy i serby, nie zważajuczy na pratest wialikszych hasudarstwaŭ, pražuć i pražuć heta nieszczasnaje Skutary, i badaj skora budzie z nim toje, szto i z Adryanopalam.

Szto tady budzie — nie zhadana...

Ci nia pojduć u hety krywawy taniec inszyje pary?

Bo, jak-ni-jak, a eŭropejskije karabli paplyli tudy dziela taho tolki, kab pieraszkodzić bałkanskim sajuźnikom brać Skutary. A tym czasam, hetyje sajuźniki i ũwahi nie źwiertajuć: „plywajcie sabie, kažuć jany, kali ũ was još czas i achwota, a my budziem rabić swajo — szto nam patreba“.

Dyk ciapier prychozicca, abo chwest padtuliŭszy, paplyć sabie... da chaty, abo... udarycca ũ honar. A honar hety pachnie kroŭju...

Nasza Haspadarka.

Wialikaj padmohaj ũ naszaj haspadarcy może być kormnaja morkaŭ.

Nia dumajcie, szto kali aharodnina — jak, znaczycca, morkaŭ, to ũžo kanieszna i patrabuje ziamli tolki s pad aharodu — zusim nie. Nawat, każyeczy praŭdu, kormnaja morkaŭ nia lubić ani wielmi hnojanej ziamli, ani ciażkaj, bo tam raście jana karotkaj, a najbolsz udajecca na hruntach lohkich — pieszczanych, choć, rozumiejecca, nie zusim pustych.

A pryrychtawaŭni ziamli pad morkaŭ z wośeni (bo heta najbolsz) — ciapier užo hawaryć pozna; ale možna siejać jaje na bulbiaŭni.

Kali ziemia mała hnojena, to treba padwieści krychu drobnaha hnoju, najbolsz — awieczaho, abo konskaho i razsypaŭszy jaho, akuratna — zaharać.

Zahorywać pad morkaŭ treba szto najhłybiej. Najbolsz robiać tak, szto puszczajuć adnej i tej samaj baraznoj pluh za pluham, abo sachu — za sachoj, kab jaknajhłybiej uspulchnić ziamlu. Pašla hetaho, treba jaje hładzieńka zabaranawać i bracca da siaŭby morkwy — szto najraniej z wiasny.

Siejuć jaje roznyimi sposabami. Abo, źmieszaušy s piaskom, siejuć jak mak, a pašla razhaniajuć u hrantki, abo špiersza robiać hrantki — jak pad kapustu, i siejuć radoczkami u zusim płytki rawoczak, zrobleny na hetaj hrancy, abo ũreszcie na hładka wybaranawanym po-

li—pad znacznik, ci pad sznur—tak sama, znaczycca, radoczkami.

Radok — ad radka pawinien być tak, jak i bulba, kab pašla s kaniom można było ich abahnać. Siejać treba ũ radkoch hustawata i kanieszna pierad hetym samo nasieńnie abcioreci tak, kab wusiki jaho źnisztożyć. Tady jano lepsz prystaje da ziamli, nietak baicca suchaty i lepsz uschodzie.

Jak tolki pakażecca uschod—znaczný ũžo buduć wifaczki morkwy, treba kanieszna jaje apałoć. Druhoje i trecieje poliwo — zależyć ad ziamli: kali tolki trawa ussiedaje — tady, rozumiejecca, treba i pałoć, bo hetaje ziallo zachopliwaje ũsie soki, ũsiu pażyũnaść, katoryje patrebny dla samoj morkwy.

Kali morkaũ ũžo pojdzie ũ haru, treba jaje abahnać i aprawić tak, jak heta robim z bulbaj. Abhaniać pryjdziecca razy dwa, ci try, zważajuczy na sam rost morkwy; ale mała taho: tut ũžo treba i pierarywać samuju morkwu, pakidajuczy kaliwo ad kaliwa mieniej—bolej na ćwierć arszyna.

Wyrwanyje i apalaskanyje ũ wadzje kaliwy morkwy, wielmi ľasa jeść usielakaja żywiola: husi, świńni, karowy, koni i t. p.

U poźniaj wosieni—kali nima ũžo nijakaj trawicy — morkaũ najbolsz szumić i staic zielaniutkaja, dyj nie baicca nawat niewialikich prywarozkoũ. Tady, ũ kaho morkwy pasadżeny ľadny kawalać, wybirać jaje można czastkami i adrezajuczy markoũnik, karmić im żywiolu. Samu-ż morkaũ prachowywajuc na zimu tak, jak i bulbu: u sklapoch, jamach, ci kapcoh.

S pamiz hatunkoũ morkwy najbolsz ũzywajuc bieľuju — tak zwanuju — zialnahałowuju. Kormnaja morkaũ prydatna n'ia tolki dla żywioly, ale i ludziam. Jeści i prypraũlać jaje można, jak i koźnuju inszuju morkwu.

Wat—ka.

* * *

Aściaroźna z nasieńniem.

Ciapier—pad wiasnu—koźny haspadar zahadzja rupicca nabyć nasieńnia taho, jakoha niechwat u jaho samoha.

Kuplajuczy awies, jaczmięń, ci szto padobnaje, — uczycca naszamu bratu — nieczaha: aby ũziaũ na ruku — wiedaje ũžo, szto jano warta.

Zusim inszaja sprawa, kali prychozicca nażywać nasieńnie roznych traũ. U siabie—nasieńnia hetaho my hadujem

mała, dy i nia moźem nawat, bo ziamli skupa, dyk abaznany z im—mała.

Woś, naprykład, kanieszyna. Siejać jaje paczali szmat ũžo dzie, ale na nasieńnie—mała chto jaje pakidaje, i prychozdicca nabywać jaho s czuźych ruk.

Dla samoj ziamli—jano i dobra. Kanieszyna, kali skoszena u ćwiecie, ziamlu prawie, ale, kali pakidajem jaje na nasieńnie—szmat zapasowych sokaũ, katoryje patrebny dla inszaho ziernia,—wychiwaje.

Ale, kali kuplać nasieńnie kanieszyny, to kuplać jaho tolki s peũnych ruk. Jość, naprykład, na rynkach, dy i pa kramach szmat kanieszyny amerykanskaj, tak zwanaj — „sztanhlik“, katoraja u naszym kraju—wymierzaje, a znaczycca—prapadaje. Nasieńnie sztanhlika wielmi padobna da naszaj kanieszyny, dyk handlary ũpichajuc jaho nam, bo jano prychozdicca im zusim tanna, a hroszy ľupiać dobryje.

Kuplajuczy kanieszynu, treba dobra uhledacca, kab jana była czystaja i kab jak najbolsz było ũ joj zierniatko sinieńkich (fialatowych), bo takije najlepszyje i najmacniejszyje da ũschodu.

Lepsz zaplać darazej, ci mieniej kupić,—ale szto dobraje, i nia wykidać hroszy na niapęũnaje, na katorym moźym lohka zmarnawać swoj i biez taho skupieńki sznuoczak ziamli.

K—in—k.

USIACZYNA.

Nowy sposab dawać telehramy.

Anhlijski inźenier — Bizan pryдумаũ nowy sposab pasyłać telehramy.

Pry pomoczy hetaj pryľady, nawat biez pracy czalawieka, aby tolki zaľazyũ napisanuju papierku, bytcam, można budzie adtelehrafowywać 500 sloũ u adnu minutu.

Nowy handel.

Chiba szmat ũžo chto czuũ, szto kitajcy ũ swajej jadzie nieczym nie hańbujuć: jaduć jany nawat dochľych — katoũ, sabak, świniej i t. p.

Ale woś znajszlisia ludzi, katoryje ũ horadzie Drezdenie zaľazyli kramku, dzie pradajuc mięsa — tolki sabaczaje, zusim z hetym nia kryjuczysia. Praz adzin hod pradali jany hetaho dabra funkciami — 700 sztuk.

Chiba nacieszyłasia.

U Bałharskim horadzie — Tyrnawie pamierła kabietka, prażyŭszy 188 hadoŭ. Heta nie pa naszamu...

Na szto traciać hroszy.

Niejki amerykanin — bahacz — pa proŭwiszczu — Dinler, — prahandlawaušia i abankruciušia da astatku. Za daŭhi — pradawali ũsie nażytyje im za lepszych czasau — dastatki.

Pamiż imi — była i sabaka, za katoruju nejki anhliski bahacz zapłaciŭ 36 tysiaczoŭ rubloŭ. Treba jeszcze wiedać, szto sabaka heta nia mieła nijakaj asabliwašci. Dyk ci z mordy, ci s chwošcika spadabašasia jana bahacz — anhljcu — nima wiedama.

A jeszcze kažuć, szto anhljcy rozumny i praktyczny narod. Widać, szto ũ koźnym narodzie jošć rozumnyje, ale chapaje i... durnioŭ...

DUMKI.

Pracuj tak, — jak by mieŭ prażyć jeszcze sto hadoŭ; malisia tak, — jak by śmierć stajała za placzyna.

* * *

Chto nie papraŭlaje staraj adzieźyny, tamu u skorašci nie chopie spraułać i nowuju.

ZAHADKI.

21) Źalezny tok, šwinny pieraskok, pasad — hreczany?

22) Idzie miadźwiedz pa wulicy, a miedźwiezaty — ũ koźnuju chatu zabiehajuć?

Razhadki buduć u № 12.

Razhadki z № 9 — 10: 18) piaršcionak na palcy; 19) wietki aŭsa; 20) sałamianaja stracha.

ŹARTY i PRYKAZKI.**Dahadausia.**

— Ci nia wiedajesz, Piatruk, czamu heta zimój wieciar cbaładniejszy, czym u letku?

— Stydno tabie, Hanulka, nie dahadacca takoj prostaj reczy: ũ letku — wieciar czasta puszczajuć u chatu, a zimój — praz uwieš czas jon na dware.

* * *

Chto budzie ješci?

Prychodzie cyhan u chatu, kali haspadynia piacze bliny.

— Oho, adzywajecca cyhan, to-ż pojedajem blinoŭ.

— Pajedajem — dy nia ũsie, atkazywaje haspadynia.

— A ci-ż ty, haspadyńka, nia chocziesz? pytajecca cyhan.

Swaja poczta.

Jezno, W-mu ks. H... Źyć — to żywie, ale chwareje... na kiszeniowyje suchoty, dyk nie zaŭsiody akuratna może pryjeźdźać...

Samara K-mu. Kažuć: „chwali — dy mieru znaj“, a Wy ũžo praz ład raspisalisia. Dziakujem, ale drukawać nia wypadaje.

Kansk, Jenisiejskaj hub. St. D-lu. Choć i skupa ich — ale žadańnie Wasze — spoŭnim. Prosim prysyłać nam swaje wiestki.

W-nym Zur-mu, K-cu, J-aj i insz. Za prystanyje adresy Waszych znajomych — wielmi dziakujem: — paskutkawała. Prosim prysyłać jeszcze. Usim im Redakcija „Biełarusa“ paszle probnyje numery — darma.

ABWIESTKI.

Pawiedamlajem, szto

TARHOU — LICYTACII
na pacht małaka, katoryje byli naznaczeny na 1-aje Krasawika (Apryla) h. h. u dware hr. T. Zamojskaho — IWJE (poczt. st. Iwje, Wilensk. hub. st. pal. ũ. d. Hawja) —

NIA BUDZIE.

Upraŭleńnie dwara Iwje.